



Supported by  
the Rights, Equality and  
Citizenship Programme  
of the European Union  
(2014 - 2020)

*Stqarrija għall-istampa mill-Kummissjoni Nazzjonali għall-Promozzjoni tal-Ugwaljanza (NCPE)*

## **PGEI II-Konferenza Finali Onlajn**

Proġett innovattiv għal Malta, *Prepare the Ground for Economic Independence* (PGEI), li jindirizza d-diskrepanzi matul iċ-ċiklu tal-ħajja billi jżid l-għarfien dwar id-differenzi fil-pagi u l-pensjonijiet abbażi tal-generu, ġie implimentat mill-Kummissjoni Nazzjonali għall-Promozzjoni tal-Ugwaljanza (NCPE) matul dawn l-aħħar sentejn.

Fid-diskors tal-ftuh, il-Ministru għall-Ġustizzja, l-Ugwaljanza u l-Governanza l-Onor. Edward Zammit Lewis qal li l-indipendenza ekonomika ugwali hija rekwizit biex in-nisa u l-irġiel ikunu fil-kontroll ta' ħajjithom. L-Onor. Zammit Lewis qal li l-Gvern huwa kommess li jappoġġja l-indipendenza ekonomika bejn in-nisa u l-irġiel. Fil-fatt, matul dawn l-aħħar snin, għadd ta' miżuri ġew żviluppati biex iheggu lin-nisa jidhlu jew jibqgħu fl-impieg fosthom servizzi b'xejn ta' kura tat-tfal, beneficiċji ta' waqt l-impjieg, il-*Breakfast* Klabb, Klabb 3-16 u l-programm ta' wara l-iskola. Dawn il-miżuri kkontribwixxew biex fl-aħħar ħames snin rajna żieda sinifikanti ta' 16% fil-partecipazzjoni tan-nisa fis-suq tax-xogħol.

Is-Segretarju Parlamentari għall-Ugwaljanza u r-Riformi l-Onor. Rosianne Cutajar saħqet li l-pagi inugwali u d-diskriminazzjoni fil-pagi bejn is-sessi jkkontribwixxu biex tiżdied id-diskrepanza fil-pagi abbażi tal-generu. B'hekk, it-tiżiħ tal-prinċipju ta' paga ugwali għal xogħol ta' valur ugwali huwa tabilhaqq kruċjali għall-indipendenza ekonomika ugwali tan-nisa u l-irġiel u għall-ugwaljanza bejn is-sessi b'mod ġenerali. L-Onor. Cutajar tenniet l-impenn tal-Gvern li jiżgura li kemm in-nisa kif ukoll l-irġiel jibbenefikaw minn opportunitajiet indaq sabiex jilħqu l-potenzjal sħiħ tagħhom għall-avvanz tas-soċjetà kollha tagħna.

Waqt konferenza onlajn li matulha ġie konkluz dan il-proġett, il-Kummissarju tal-NCPE, is-Sa Renee Laiviera ddikjarat li d-diskrepanza fil-pagi abbażi tal-generu mhux biss iddghajjed l-indipendenza ekonomika tan-nisa waqt li jkunu fl-impjieg, iżda li l-inugwaljanzi għandhom tendenza li jakkumulaw bl-età u b'hekk jissarf u f'diskrepanza sinifikanti fil-pensjonijiet fl-età tal-irtirar. Is-Sa Laiviera sostniet li meta tiġi żgurata paga ugwali għal xogħol ta' valur ugwali, id-dhul tan-nisa jiżdied matul iċ-ċiklu kollu tal-ħajja, u b'hekk l-indipendenza ekonomika



Supported by  
the Rights, Equality and  
Citizenship Programme  
of the European Union  
(2014 - 2020)

tagħhom tissaħħaħ filwaqt li jitrazżan ir-riskju tal-faqar jew l-esklużjoni soċjali. Is-Sa Laiviera qalet li l-NCPE, permezz tal-proġett PGEI, nediet sett ta' inizjattivi li jindirizzaw id-diskrepanzi abbażi tal-ġeneru matul iċ-ċiklu tal-ħajja li jxekklu l-indipendenza ekonomika tan-nisa.

Is-Sa Annalise Frantz, Eżekuttiv Anzjan tal-NCPE (Proġetti), spjegat l-għanijiet tal-proġett PGEI li tnieda f'Settembru 2018 sa Awwissu 2020. Minbarra l-pubbliku ingenerali, il-proġett kellu fil-mira tliet gruppi ewlenin; studenti, adulti fis-suq tax-xogħol u organizzazzjonijiet. L-għanijiet prinċipali tal-proġett kienu li jinfurmaw lil dawn il-gruppi dwar id-diskrepanzi fil-pagi u l-pensjonijiet abbażi tal-ġeneru, iħegġu lill-gruppi kkonċernati sabiex jaġixxu fejn possibbli u meħtieġ, iqajmu kuxjenza u jiġġeneraw diskussjoni f'dawn l-oqsma.

Is-Sa Joana Micallef, Promotur tal-Proġett PGEI, tat ħarsa ġenerali lejn ir-riżultati u l-attivitajiet tal-proġett. Taħriġ ingħata lill-istudenti, lill-għalliema li jipprovdu gwida għall-għażla tal-karriera, u konsulenti dwar il-karriera li jiffukaw fuq is-segregazzjoni tal-ġeneru fis-settur tal-edukazzjoni u fis-suq tax-xogħol. B'kollox, 67 parteċipant minn skejjel tal-istat f'Malta u Għawdex attendew għal dawn is-sessjonijiet. Is-Sa Micallef iddikjarat li l-NCPE reġgħet nediet il-Mark tal-Ugwaljanza billi inkludiet l-għodda li għadha kemm ġiet żviluppata ta' paga ugwali għal xogħol ta' valur ugwali. Barra minn hekk, f'Novembru 2019 sar seminar dwar id-diskrepanzi fil-pagi u l-pensjonijiet bejn in-nisa u l-irġiel kif ukoll kampanji ta' għarfien dwar id-diskrepanza fil-pagi u id-diskrepanza fil-pensjonijiet abbażi tal-ġeneru.

Bħala parti minn dan il-proġett, studju ta' riċerka twettaq minn KPMG Malta biex tingabar informazzjoni dwar l-għodod għal kejl ta' salarji eżistenti fl-Ewropa bil-għan li tiġi żviluppata għodda għall-pagi ugwali adattata għas-suq tax-xogħol f'Malta u magħmula apposta għall-proċess ta' ċertifikazzjoni tal-Marka tal-Ugwaljanza tal-NCPE. Barra minn hekk, studju ta' riċerka dwar it-trejdjunjins tmexxa minn M. Fsadni & Associates bil-għan li jinkiseb taħrif dwar kif rappreżentanti oħra tat-trejdunjins Ewropej iħaddnu l-prinċipju ta' paga ugwali għan-nisa u l-irġiel waqt in-negozjati ta' ftehim kollettiv u dwar kif dawn jgħaddu dan l-għarfien lir-rappreżentanti tal-unjins lokali.

Saret evalwazzjoni esterna tal-attivitajiet kollha tal-proġett li minnha tfasslu għad ta' rikomandazzjonijiet imressqa mill-evalwaturi tal- NCP Consult SRLS.



Supported by  
the Rights, Equality and  
Citizenship Programme  
of the European Union  
(2014 - 2020)

Fil-kummenti konkluzivi tagħha, il-Kummissarju tal-NCPE, is-Sa Renee Laiviera, waqt li rrikonoxxiet ix-xogħol siewi li sar, iddikjarat li din il-konferenza finali onlajn kienet opportunità sabiex wiehed jirrifletti dwar l-isfidi li għad iridu jiġu indirizzati fir-rigward tad-diskrepanzi fil-pagi u l-pensjonijiet abbażi tal-ġeneru, biex kemm in-nisa kif ukoll l-irġiel jiksbu l-potenzjal sħiħ tagħhom fl-isfera ekonomika.

*Il-proġett, Prepare the Ground for Economic Independence (PGEI), huwa ko-finanzjat mill-Programm Drittijiet, Ugwaljanza u Ċittadinanza 2014 – 2020.*

**26 t'Awwissu 2020**